

புதிய ஆத்திசூடி, பாப்பா பாட்டு,
முரசு, பாரதி அறுபத்தாறு.

வீர. பழ. புதுவயல்,
VR. PALANI APPA CHETTIAR,
Puduvayal, Ramnad Dt.



Acc. No. 46042

சி. சுப்பிரமணிய பாரதி


வீர. பழ. புதுவயல்.
 VR. PALANIPPA & SONS,
 Pudukkottai, Madras.

பகுதி—5.

14.4

26/4

புதிய ஆத்திசூடி,
 பாப்பா பாட்டு, முரசு,
 பாரதி அறுபத்தாறு



சி. சுப்பிரமணிய பாரதி

பாரதி பிரசுராலயம்

திருவல்லிக்கேணி

சென்னை

—

முகற் பதிப்பு]

1930

[கிடை 0-2-6.

சேவ்ன

ஹிந்தி பிரசார அச்சுக்கூடத்தில்
பதிப்பிக்கப்பட்டது.

முன்னுரை.

இப்பகுதியில் பதிப்பிட்டிருக்கும் நான்கு நூல்களும் ஒரே நோக்கத்துடன் எழுதப்பட்டிருக்கனவென்றே சொல்லலாம். அதாவது தன்னுடைய அனுபவங்களையும் அபிப்பிராயங்களையும் கவி பிறருக்கு எடுத்துரைக்கிறார்.

ஊருக்கு நல்லது சொல்வேன்—எனக்
குண்மை தெரிந்தது சொல்வேன்
சீருக்கெல்லாம் முதலாகும்—ஒரு
தெய்வம் துணை செய்யவேண்டும்

* * *

பொன்னார்ந்த திருவடிகையப் போற்றியிங்கு
புகலுவேன் யானறியு முண்மை யெல்லாம்.

இவற்றுள் ‘புதிய ஆத்திருடி’, ‘பாப்பா பாட்டு’ இவ்விரண்டும் சிறு பிள்ளைகளுக்கு எழுதப் பட்டவைகளாகத் தோன்றினாலும் அவைமூலமாகக் கொடுக்கும் உபதேசம் யாருக்கும் ஏற்பட்டதென்று எளிதிற் புலப்படும்; ஆனால் ஆசிரியரின் நோக்கம் என்னவென்றால் அவர் கூறும் பெரிய உண்மைகளையும் குழந்தைப் பிராயத்திலேயே நாம் தெரிந்து கொள்ள வேண்டுமென்பதே.

‘புதிய ஆத்திருடி’ பழைய ‘ஆத்திருடி’யைத் தழுவி யெழுதப்பட்டபோதிலும் இதில் புதுமையும் வியப்பும் பொருந்திய அநேக நவீன மனோபாவங்களைக் காணலாம். உதாரணமாக ஓரிரண்டு - உபதேசங்களைக் கவனிப்போம். கற்ற தொழுகு; காலமழியேல்; கைத்தொழில் போற்று; துன்ப மறந்திடு; தெய்வநீ யென்றுணர்; தையலை உயர்வு செய்; மானம் போற்று; நன்று கருது; நெற்றி சுருக்கிடேல்; யவனர் போன் முயற்சிகொள்; லீலை யிவ் வுலகு.

“பாப்பா பாட்டு”டைக் காட்டிலும் இனி மேலான உபதேசம் குழந்தைகளுக்குச் கொடுக்க முடியுமோ வென்பது

உத்தேகந்தான். ஜீவகாருண்யம், பெற்றோரைப் பேணல், தெய்வபக்தி, தேசபக்தி, தாய்மொழி வாழ்த்து போன்ற உத்தம குணங்களை உணர்த்துகிறார். கடைசியாக பாப்பாவுக்கு வாழு முறைமையைச் சுருக்கமாகச் சொல்லுகிறார்.—

உயிர் களிதத்திலன்பு வேண்டும்—தெய்வம்

உண்மை யென்றுதானறிதல் வேண்டும்

வயிரமுடைய நெஞ்சு வேண்டும்—இது

வாழு முறைமையடி பாப்பா.

‘முரசு’ என்பது ஒற்றுமை, சமத்வம், அன்பு முதலிய உத்தம தர்மங்களை எடுத்துக் கூறுகிறது. உயிர்களனைத்தையும் ஒன்றெனக் கருதாதலால் அனாவசியமான ஜாதி மத பேதங்கள் ஏற்படுகின்றன வென்றும், எல்லோரிடத்தும் அன்பு பாராட்டுவதால் இவ்வையம் செழிக்குமென்றும் பல முறை போதிக்கிறார்—

அன்பென்று கொட்டுமுரசே—மக்கள்

அத்தனை பேரும் நிகராம்

இன்பங்கள் யாவும் பெருகும்—இங்கு

யாவருமொன்றென்று கொண்டால்

‘பாரதி அறுபத்தாறு’ இவைகளெல்லாவற்றிலும் சிறந்ததால். இதில் ‘சினத்தின் கேடு’, ‘தேம்பாமை’, ‘பொறுமையின் பெருமை’ ‘கடவுள் எங்கே யிருக்கிறார்’, ‘தாய்மாண்பு’ முதலிய அநேக விஷயங்களைப்பற்றி தமதபிப்பிராயத்தை வெளியிட்டிருப்பினும் ‘ஸ்ரீமத ஸம ரஸம்’ என்ற பகுதி பாரதியாரின் மதக் கொள்கைகளையும் வேதாந்தத்தையும் நன்று விளக்குகிறது.

இப்புத்தகத்தைப் படிக்கும் ஒவ்வொரு வரும் பாரதியாரின் உபதேசங்களை ஆவலுடன் ஏற்றுக்கொள்வதுடன் அவர் வெளியிட்டிருக்கும் அபிப்பிராயங்களை பிரியமுடன் அக்கீ கரிப்பார்க்கென்று பூர்ணமாக நம்புகிறோம்.

பாரதி பிரசுராலயத்தார்.

பொருளடக்கம்

1. புதிய ஆத்திசூடி	...	...	1
2. முரசு	...	...	6
3. பாப்பா பாட்டு	...	...	11

4. பாரதி அறுபத்தாறு.

கடவுள் வாழ்த்து	...	...	14
மரணத்தை வெல்லும் வழி	...	...	15
அசுரர்களின் பெயர்	...	...	16
சினத்தின் கேடு	...	...	16
தேம்பாமை	...	...	17
பொறுமையின் பெருமை	..	...	17
கடவுள் என்கே யிருக்கிறார் ?	...	...	18
குருக்கள் துதி	...	...	19
குருதர்சனம்	..	...	21
உபதேசம்	...	...	22
கோவிந்தசாமி புகழ்	...	...	25
யாழ்ப்பாணத்து சுவாமியின் புகழ்	...	...	26
சுவளைக் கண்ணன் புகழ்	...	...	27
பெண் விடுதலை	...	...	28
தாய் மாண்பு	...	...	28
காதலின் புகழ்	...	...	29
விடுதலைக் காதல்	...	...	31
ஸ்ரீவமத ஸம ரசம்	...	...	32

புதிய ஆத்திசூடி, பாப்பா பாட்டு, முரசு, பாரதி அறுபத்தாறு.

1. புதிய ஆத்திசூடி.

காப்பு.

பரம்பொருள் வாழ்த்து.

ஆத்திசூடி யிளம்பிறை யணிந்து
மோனத்திருக்கு முழுவெண் மேனியான்,
கருநிறங் கொண்டுபாற் கடல் மிசைக் கிடப்போன்,
மகமது நடிக்கு மறையருள் புரிந்தோன்,
ஏசுவின் தந்தை யெனப்பல மதத்தினர்
உருவகத் தாலே உணர்ந்துண ராது
பலவகை யாகப் பரங்கும் பரம்பொருள்
ஒன்றே ; அதனியல் ஒளியுறு மறிவாம் ;
அதனிலை கண்டார் அல்லலை அகற்றினார் ;
அதனருள் வாழ்த்தி அம்ரவாழ் வெய்துவோம்.

நூல்.

1. அச்சந் தவிர்.
2. ஆண்மை தவறேல்.
3. இளைத்த லிகழ்ச்சி
4. ஈகை திறன்.
5. உடலினை உறுதிசெய்.

6. ஊண்மிக விரும்பு.
7. எண்ணுவ துயர்வு.
8. ஏறுபோல் நட.
9. ஐம்பொறி ஆட்சிகொள்.
10. ஒற்றுமை வலிமையாம்.
11. ஒய்த லொழி.
12. ஒளடதங் குறை.
13. கற்ற தொழுகு.
14. கால மழியேல்.
15. கீளைபல தாங்கேல்.
16. கிழோர்க் கஞ்சேல்.
17. குன்றென நிமிர்ந்துநில்.
18. கூடித் தொழில் செய்.
19. கெடுப்பது சோர்வு.
20. கேட்டிலுந் துணிந்துநில்.
21. கைத்தொழில் போற்று.
22. கொடுமையை யெதிர்த்துநில்.
23. கோல்கைக் கொண்டுவாழ்.
24. கவ்வியதை விடேல்.
25. சரித்திரத் தேர்ச்சிகொள்.
26. சாவதற் கஞ்சேல்.
27. சிதைபா நெஞ்சுகொள்.
28. சிறுவோர்ச் சீறு.
29. சுமையினுக் கீளைத்திடேல்.
30. சூரரைப் போற்று.
31. செய்வது துணிந்து செய்.
32. சேர்க்கை அழியேல்.
33. சைகையிற் பொரு ளுணர்.

34. சொல்வது தெளிந்துசொல்.
35. சோதிடந் தணையிகழ்.
36. செளரியந் தவறேல்.
37. ஞமலிபோல் வாழேல்.
38. ஞாயிறு போற்று.
39. ஞிமரென இன்புறு.
40. ஞெகிழ்வ தருளின்.
41. ஞெயங் காத்தல்செய்.
42. தன்மை யிழவேல்.
43. தாழ்ந்து நடவேல்.
44. திருவினை வென்றுவாழ்.
45. தீயோர்க் கஞ்சேல்.
46. துன்ப மறந்திடு.
47. தூற்றுத லொழி.
48. தெய்வ நீ யென்றுணர்.
49. தேசத்தைக் காத்தல்செய்.
50. தையலை உயர்வுசெய்.
51. தொன்மைக் கஞ்சேல்.
52. தோல்வியிற் கலங்கேல்.
53. தவத்தினை நிதம் புரி.
54. நன்று கருது.
55. நாளொலாம் வினைசெய்.
56. நினைப்பது முடியும்.
57. நிதிநூல் பயில்.
58. நுனியளவு செல்.
59. நூலினைப் பகுத்துணர்.
60. நெற்றி சுருக்கடேல்.
61. நேர்படப் பேசு.

62. நையப் புடை.
63. நொந்தது சாகும்.
64. நோற்பது கைவிடேல்.
65. பணத்தினைப் பெருக்கு.
66. பாட்டினில் அன்புசெய்.
67. பிணத்தினைப் போற்றேல்.
68. பிழைக் கிடங்கொடேல்.
69. புதியன விரும்பு.
70. பூமி யிழந்திடேல்.
71. பெரிதினும் பெரிதுகேள்.
72. பேய்களுக் கஞ்சேல்.
73. பொய்மை யிகழ்.
74. போர்த்தொழில் பழகு.
75. மந்திரம் வலிமை.
76. மானம் போற்று.
77. மிடிமையில் அழிந்திடேல்.
78. மீளுமா றுணர்ந்துகொள்.
79. முனையிலே முகத்துநில்.
80. மூப்பினுக் கிடங்கொடேல்.
81. மெல்லத்தெரிந்து சொல்.
82. மேழி போற்று.
83. மொய்ம்புறத் தவஞ்செய்.
84. மோனம் போற்று.
85. மொட்டியந் தனைக்கொல்.
86. யவனர்போல் முயற்சிகொள்.
87. யாரையும் மதித்துவாழ்.
88. யொவனங் காத்தல்செய்.
89. ஸுத்திலே தேர்ச்சிகொள்.

90. ராஜஸம் பயில்.
 91. ரீதி தவறேல்.
 92. ருசிபல வென்றுணர்.
 93. ரூபஞ் செம்மைசெய்.
 94. ரேகையிற் கனிகொள்.
 95. ரோதனந் தவிர்.
 96. ரௌத்திரம் பழஞ்.
 97. லவம்பல வெள்ளமாம்.
 98. லாகவப் பயிற்சிசெய்.
 99. லீலை யிவ் வுலகு.
 100. (உ)லுத்தரை யிகழ்.
 101. (உ)லோகநூல் கற்றுணர்.
 102. லௌகிக மாற்று.
 103. வருவதை மகிழ்ந்துண்.
 104. வானநூற் பயிற்சிகொள்.
 105. விதையினைத் தெரிந்திடு.
 106. வீரியம் பெருக்கு.
 107. வெடிப்புறப் பேசு.
 108. வேதம் புதுமைசெய்.
 109. வையத் தலைமைகொள்.
 110. வெளவுதல் நீக்கு.
-

2. முரசு.

வெற்றி யெட்டுத் திக்கு மெட்டக்
 கொட்டு முரசே
 வேத மென்றும் வாழ்க வென்று
 கொட்டு முரசே
 நெற்றி யொற்றைக் கண்ண டோடே
 நித்தனஞ் செய்தாள்
 நித்த சக்தி வாழ்க வென்று
 கொட்டு முரசே.

1. ஊருக்கு நல்லது சொல்வேன்—எனக்
 குண்மை தெரிந்தது சொல்வேன்
 சிருக்கெல்லாம் முதலாகும்—ஒரு
 தெய்வம் துணை செய்ய வேண்டும்.
2. வேத மறிந்தவன் பார்ப்பான்—பல
 வித்தை தெரிந்தவன்—பார்ப்பான்.
 நிதி நிலை தவறாமல்—தண்ட
 நேமங்கள் செய்பவன் நாய்க்கன்.
3. பண்டங்கள் விற்பவன் செட்டி—பிறர்
 பட்டினி திர்ப்பவன் செட்டி
 தொண்டரென் னோர்வகுப்பில்லை—தொழில்
 சோம்பலைப் போ விழி வில்லை.
4. நாலு வகுப்பும் கொன்றே—இந்த
 நான்குனி லொன்று குறைந்தால்
 வேலை தவறிச் சிதைந்தே—செத்து
 வீழ்ந்திடும் மானிடச் சாதி.

5. ஒற்றைக் குடும்பந் தனிலே—பொருள்
ஒங்க வளர்ப்பவன் தந்தை
மற்றைக் கருமங்கள் செய்தே—மனை
வாழ்ந்திடச் செய்பவ ளன்னை.
6. ஏவல்கள் செய்பவர் மக்கள்—இவர்
யாவரு மோர் குல மன்றோ ?
மேலி யனை வரு மொன்றாய்—நல்ல
வீடு நடத்துதல் கண்டோம்.
7. சாதிப் பிரிவுகள் சொல்லி—அதில்
தாழ் வென்று மேலென்றும் கொள்வார்
நீதிப் பிரிவுகள் செய்வோர்—அங்கு
நித்தமும் சண்டைகள் செய்வார்.
8. சாதிக் கொடுமைகள் வேண்டாம்—அன்பு
தன்னிற் செழித்திடும் வையம்
ஆதரவுற்றிங்கு வாழ்வோம்—தொழில்
ஆயிர மாண்புறச் செய்வோம்
9. பெண்ணுக்கு ஞானத்தை வைத்தான்—புனி
பேணி வளர்த்திடு மீசன்
மண்ணுக்குள்ளே சில மூடர்—நல்ல
மாத ரறிவைக் கெடுத்தார்.
10. கண்க ளிரண்டினி லொன்றைக் குத்திக்
காட்சி கெடுத்திட லாமோ ?
பெண்க ளறிவை வளர்த்தால்—வையம்
பேதமை யற்றிடுங் காணீர்.
11. தெய்வம் பல பல சொல்லிப்—பகைத்
தீயை வளர்ப்பவர் மூடர்

உய்வ தனைத்திலு மொன்றாய்—எங்கும்
ஓர் பொரு ளானது தெய்வம்.

12. தீயினைக் கும்பிடும் பார்ப்பார்—நித்தந்
திக்கை வணக்குந் துருக்கர்
கோயிற் சிலுவையின் முன்னே—நின்று
கும்பிடும் யேசு மதத்தார்.
13. யாரும் பணிந்திடும் தெய்வம்—பொருள்
யாவினும் நின்றிடும் தெய்வம்
பாருக்குள்ளே தெய்வ மொன்று—இதில்
பற்பல சண்டைகள் வேண்டாம்.
14. வெள்ளை நிறத்தொரு பூனை—எங்கள்
வீட்டில் வளருது கண்டிர்
பிள்ளைகள் பெற்றந்தப் பூனை—அவை
பேருக் கொரு நிறமாகும்..
15. சாம்பல் நிறமொரு குட்டி—கருஞ்
சாந்து நிறமொரு குட்டி
பாம்பு நிறமொரு குட்டி—வெள்ளைப்
பாவி நிறமொரு குட்டி.
16. எந்த நிறமிருந்தாலும்—அவை
யாவும் ஒரேதர மன்றோ?
இந்த நிறம் சிந்தென்றும்—இஃ
தேற்ற மென்றுஞ் சொல்லலாமோ?
17. வண்ணங்கள் வேற்றுமைப் பட்டால்—அதில்
மானுடர் வேற்றுமை யில்லை.
எண்ணங்கள் செய்கைக ளெல்லாம்—இங்கு
யாவர்க்கு மொன்றெனல் காணீர்.

18. நிகரென்று கொட்டு முரசே—இந்த
நீணிலம் வாழ்பவ ரெல்லாம்
தகரென்று கொட்டு முரசே—பொய்மைச்
சாதி வகுப்பினை யெல்லாம்.
19. அன்பென்று கொட்டு முரசே—அதில்
ஆக்க முண்டா மென்று கொட்டு
துன்பங்கள் யாவுமே போகும்—வெறுஞ்
சூதுப் பிரிவுகள் போனால்.
20. அன்பென்று கொட்டு முரசே—மக்கள்
அத்தனை பேரும் நிகராம்
இன்பங்கள் யாவும் பெருகும்—இங்கு
யாவரு மொன்றென்று கொண்டால்.
21. உடன்பிறந் தார்களைப் போலே—இவ்
வுலகில் மனித ரெல்லாரும்
இடம் பெரிதுண்டு வையத்தில்—இதில்
ஏதுக்குச் சண்டைகள் செய்வீர்?
22. மரத்தினை நட்டவன் தண்ணீர்—நன்கு
வார்த்ததை யோங்கிடச் செய்வான்
சிரத்தை யுடையது தெய்வம்—இங்கு .
சேர்த்த வுணவெல்லை யில்லை.
23. வயிற்றுக்குச் சோறுண்டு கண்டார்—இங்கு
வாழு மனிதரெல் லோர்க்கும்
பயிற்றி யுழுதுண்டு வாழ்வீர்—பிறர்
பங்கைத் திருடுதல் வேண்டாம்.
24. உடன் பிறந்தவர்களைப் போலே—இவ்
வுலகில் மனிதரெல் லாரும்

திடங் கொண்டவர் மெலித்தோரை—இங்கு
தின்று பிழைத்திட லாமோ?

25. வலிமையுடையது தெய்வம்—நம்மை
வாழ்ந்திடச் செய்வது தெய்வம்
மெலிவு கண்டாலுங் குழந்தை—தன்னை
விழ்த்தி மிதித்திட லாமோ?
26. தம்பி சற்றே மெலிவானால்—அண்ணன்
தானடிமை கொள்ள லாமோ?
செம்புக்குங் கொம்புக்கு மஞ்சி—மக்கள்
சுற்றடிமைப் படலாமோ?
27. அன்பென்று கொட்டு முரசே—அதில்
யார்க்கும் விடுதலை யுண்டு
பின்பு மனிதர்க ளெல்லாம்—கல்வி
பெற்றுப் பதம் பெற்று வாழ்வார்.
28. அறிவை வளர்த்திட வேண்டும்—மக்கள்
அத்தனை பேருக்கு மொன்றாய்
சிறியரை மேம்படச் செய்தால்—பின்பு
தெய்வ மெல்லோரையும் வாழ்த்தும்.
29. பாருக்குள்ளே சமத்தன்மை—தொடர்
பற்றுஞ் சகோதரத் தன்மை
யாருக்குந் திமை செய்யாது—புவி
பெங்கும் விடுதலை செய்யும்.
30. வயிற்றுக்குச் சோறிடவேண்டும்—இங்கு
வாழு மனிதருக் கெல்லாம்
பயிற்றிப் பல கல்வி தந்து—இந்தப்
பாரை உயர்த்திட வேண்டும்.

31. ஒன்றென்று கொட்டு முரசே—அன்பில்
ஒங்கென்று கொட்டு முரசே
நன்றென்று கொட்டு முரசே—இந்த
நானில மாந்தருக் கெல்லாம்.
-

3. பாப்பா பாட்டு

1. ஓடி விளையாடு பாப்பா—நீ
ஒய்ந்திருக்க லாகாது பாப்பா
கூடி விளையாடு பாப்பா—ஒரு
குழந்தையை வையாதே பாப்பா.
2. சின்னஞ் சிறு குருவி போலே—நீ
திரிந்து பறந்து வா பாப்பா
வன்னப் பறவைகளைக் கண்டு—நீ
மனதில் மகிழ்ச்சி கொள்ளு பாப்பா.
3. கொத்தித் திரியு மந்தக் கோழி—அதைக்
கூட்டி விளையாடு பாப்பா
எத்தித் திருடுமந்தக் காக்காய்—அதற்
கிரக்கப் படவேணும் பாப்பா.
4. பாலைப் பொழிந்து தரும் பாப்பா—அந்தப்
பசு மிக நல்லதடி பாப்பா
வாலைக் குழைத்து வரும் நாய் தான்—அது
மனிதர்க்குத் தோழ னடி பாப்பா.
5. வண்டி யிழுக்கும் நல்ல குதிரை—நெல்லு
வயலில் உழுது வரும் மாடு
அண்டிப் பிழைக்கும் நம்மை ஆடு—இவை
ஆதரிக்க வேணு மடி பாப்பா.

6. காலை யெழுந்த வுடன் படிப்பு—பின்பு
கனிவு கொடுக்கும் நல்ல பாட்டு
மாலை முழுதும் விளையாட்டு—என்று
வழக்கப் படுத்திக் கொள்ளு பாப்பா.
7. பொய் சொல்லக் கூடாது பாப்பா—என்றும்
புறஞ் சொல்ல லாகாது பாப்பா
தெய்வ நமக்குத் துணை பாப்பா—ஒரு
திங்கு வர மாட்டாது பாப்பா.
8. பாதகஞ் செய்பவரைக் கண்டால்—நாம்
பயங் கொள்ள லாகாது பாப்பா
மோதி மிதித்து விடு பாப்பா—அவர்
முகத்தில் உமிழ்ந்து விடு பாப்பா.
9. துன்பம் நெருங்கி வந்த போதும்—நாம்
சோர்ந்துவிட லாகாது பாப்பா
அன்பு மிகுந்த தெய்வமுண்டு—துன்பம்
அத்தனையும் போக்கி விடும் பாப்பா.
10. சோம்பல் மிகக்கெடுதி பாப்பா—தாய்
சொன்ன சொல்லைத் தட்டாதே பாப்பா
தேம்பி யழுங் குழந்தை நொண்டி—நீ
திடங்கொண்டு போராடு பாப்பா.
11. தமிழ்த் திரு நாடு தன்னைப்பெற்ற—எங்கள்
தாயென்று கும்பிடி பாப்பா
அமிழ்தில் இனியதடி பாப்பா—நம்
ஆன்றோர்கள் தேசமடி பாப்பா.
12. சொல்லில் உயர்வு தமிழ்ச் சொல்லே—அதைத்
தொழுது படித்திடி பாப்பா

செல்வம் நிறைந்த ஹிந்துஸ்தானம்—அதைத்
தினமும் புகழ்ந்திடடி பாப்பா.

13. வடக்கில் இமயமலை பாப்பா—தெற்கில்
வாழங் குமரி முனை பாப்பா
கிடக்கும் பெரிய கடல் கண்டாய்—இதன்
கிழக்கிலும் மேற்கிலும் பாப்பா.
14. வேதமுடைய திந்த நாடு—நல்ல
வீரர் பிறந்த திந்த நாடு
சேதமில்லாத ஹிந்துஸ்தானம்—இதைத்
தெய்வ மென்று கும்பிடடி பாப்பா.
15. சாதிகள் இல்லையடி பாப்பா—குலத்
தாழ்ச்சி உயர்ச்சி சொல்லல் பாவம்
நீதி, உயர்ந்த மதி, கல்வி—அன்பு
நிறைய உடையவர்கள் மேலோர்.
16. உயிர்களிடத்தில் அன்பு வேணும்—தெய்வம்
உண்மை யென்று தானறிதல் வேணும்
வயிர முடைய நெஞ்சு வேணும்—இது
வாழும் முறைமை யடி பாப்பா.

4. பாரதி—அறுபத்தாறு.

முதற் காண்டம்.

கடவுள் வாழ்த்து—பராசக்தி துதி

எனக்கு முன்னே சித்தர் பல நிரூந்தா ரப்பா
யானும் வந்தே னொரு சித்த னிந்த நாட்டில்
மனத்தினிலே நின் நிதனை யெழுதுகின்றான்
மனோன்மணி யென் மாசக்தி வைபத் தேவி,
தினத்தினிலே புதிதாகப் பூத்து நிற்கும்
செய்ய மணித் தாமரை நேர் முகத்தாள் ; காதல்
வனத்தினிலே தன்னை யொரு மலரைப்போலும்
வண்டினைப் போ லெனையு முரு மாற்றிவிட்டாள். (1)

தீராத கால மெலாந் தானு நிற்பாள்
தெவிட்டாத இன் னமுதின் செவ்விதழ்ச்சி
நீராகக் கனலாக வானாக் காற்று
நிலமாக வடி வெடுத்தாள் ; நிலத்தின் மீது
போராக நோ யாக மரண மாகப்
போந்தினை யழித்திடுவாள் ; புணர்ச்சி கொண்டால்
நேராக மோன மஹா நந்த வாழ்வை
நிலத்தின் மிசை யளித் தமரத் தன்மை யீவாள். (2)

மாகாளி பராசக்தி உமையா என்னை
வைரவி கங்காளி மனோன்மணி மாமாயி
பாகார்ந்த தே மொழியாள் படருஞ் செந்தி
பாய்ந் திடு மோர் விழி யுடையாள் பரமசக்தி
ஆகார மளித்திடு வாள் அறிவு தந்தாள்
ஆதி பரா சக்தி யென தமிழ்தப் பொய்கை,
சோகாடவிக் கு னெனைப் புக வொட்டாமல்
தய்ய செழுந் தேன்போலே கவிதை சொல்வாள். (3)

மரணத்தை வெல்லும் வழி

பொன் னூர்ந்த திருவடியைப் போற்றி யிங்கு
புகலுவேன் யா னறியு முண்மை யெல்லாம்
முன்னோர்க ளெவ்வயிருங் கடவு ளென்றார்
முடி வாக அவ் வுரையை நான் மேற் கொண்டேன் ;
அன்னோர்க ளுரைத்த தன்றிச் செய்கை யில்லை.
அத்வைத நிலை கண்டால் மரண முண்டோ ?
முன்னோர்க ளுரைத்த பல சித்த ரெல்லாம்
முடிந்திட்டார், மடிந்திட்டார், மண்ணுய்விட்டார். (4)

பொந்திலே யுள்ளா ராம் வனத்தி லெங்கோ,
புதர்களிலே யிருப்பா ராம் பொதியை மீதே
சந்திலே சவுத்தியிலே நிழலைப் போலே
சற்றே யங்கங்கே தென் படுகின்ற ராம்,
நொந்த புண்ணைக் குத்துவதற் பய னென்றில்லை
நோவாலே மடிந் திட்டான் புத்தன் கண்டிர்
அந்தண னும் சங்க ராசார்யன் மாண்டான்
அதற் கடுத்த விராமாஅ நுஜனும் போனான். (5)

சிலுவையி லே அடி யுண்டு யேசு செத்தான்,
தீய தொரு கணையா லே சுண்ணன் மாண்டான்
பலர் புகழு மிராமனு மே யாற்றில் வீழ்ந்தான்
பார் மீது நான் சாகா திருப்பேன் காண்பீர்—
மலிவு கண்ட ரிவ் வுண்மை பொய் கூறேன் யான்
மடிந்தாலும் பொய் கூறேன் மானுடர்க் கே,
நலிவு மில்லை, சாவுமில்லை கேளீர், கேளீர்
நாணத்தைக் கவலையினைச் சினத்தைப் பொய்யை ; (6)

அஸ்ரர்களின் பெயர்

அச்சத்தை வேட்கை தனை அழித்து விட்டால்
 அப் போது சாவு மங்கே அழிந்து போகும்
 மிச்சத்தைப் பின்சொல்வேன் ; சினத்தை முன்னே
 வென்றிடு வீர், மேதினியில் மரண மில்லை
 துச்ச மெனப் பிறர் பொருளைக் கருதலாலே
 குழந்த தெலாங் கடவுளெனச் சுருதி சொல்லும்
 கிச்சய மா ஞானத்தை மறத்தாலா லே
 நேர்வ தே மானுடர்க்குச் சினத் தீ நெஞ்சில் (7)

சினத்தின் கேடு

சினங் கொள்வார் தமைத் தாமே தீயாற் சுட்டுச்
 செத் திடுவா ரொப் பாவார் ; சினங் கொள்வார்தாம்
 மனங் கொண்டு தங் கழுத்தைத் தாமே வெய்ய
 வாள் கொண்டு கிழித்திடுவார் மானுவா ராம்.
 தினங்கோடி முறை மனிதர் சினத்தில் வீழ்வார்
 சினம்பிறர்மேற் ருங்கொண்டு கவலையாகச்
 செய்ததனைத் துயர்க்கடலில் வீழ்ந்து சாவார். (8)

மாகாநி பராசக்தி துணையே வேண்டும்
 வையகத்தி லெதற்கு மினிக்கவலை வேண்டா,
 சாகாம லிருப்பது நஞ் சதுரா லன்று
 சக்தி யருளா லன்றோ பிறந்தோம் பார் மேல் ?
 பாகான தமிழினிலே பொருளைச் சொல்வேன்
 பாரீர் நீர் கேளிரோ படைத்தோன் காப்பான்
 வேகாத மனங் கொண்டு களித்து வாழ்வீர்
 மேதினியி லேது வந்தா லெமக்கென் னென்றே. (9)

தேம்பாமை

“வடகோடிங் குயர்ந்தென்னே, சாய்ந்தாலென்னே
வான் பிறைக்குத் தென்கோடு” பார்மீதிங்கே
விட முண்டுஞ் சாகாம லிருக்கக் கற்றால்
வேறெது தான் யாதாயி னெமக் கிங்கென்னே ?
திடங் கொண்டு வாழ்ந்திடுவோம் தேம்பல்வேண்டா
தேம்புவதிற் பயனில்லை, தேம்பித் தேம்பி
இடருற்று மடிந்தவர்கள் கோடி கோடி
எதற்கு மினி அஞ்சாதீர் புலியிலுள்ளீர். (10)

பொறுமையின் பெருமை.

திருத் தணிகை மலைமேலே குமாரதேவன்
திருக்கொலு வீற்றிருக்கு மதன் பொருளைக்கேளீர்
திருத் தணிகை யென்பதிங்கு பொறுமையின் பேர்,
செந்தமிழ் கண்டீர், பகுதி : “தணி” யெனுஞ்சொல்,
பொருத்த முறுந் தணிகையினுற் புலமை சேரும்,
பொறுத்தவரே பூமியினை ஆள்வா ரென்னும்
அருத்த மிக்க பழமொழியுந் தமிழி லுண்டாம்,
அவனியிலே பொறைபுடையான் அவனேதேவன். (11)

பொருமையினை அறக்கடவுள் புதல்வனென்னும்
யுதிட்டிரனு நெடுநாளிப் புன்மேற் காத்தான்
இறுதியிலே பொறுமை நெறி தவறி விட்டான்
ஆதலாற் போர்புரிந்தா னினையா ரோடே
பொறுமை யின்றிப் போர்செய்து பரதநாட்டைப்
போர்க் களத்தே அழித்து விட்டுப் புலியின்மீது
வறுமை யையுங் கலியினையும் நிறுத்தி விட்டு
மலைமீது சென்றான் பின் வானஞ் சென்றான் (12)

ஆனாலும் புலியின் மிசை உயிர்க ளெல்லாம்
 அநியாய மரண மெய்தல் கொடுமை யன்றோ ?
 தேனான உயிரை விட்டுச் சாக லாமோ ?
 சேத்திடற்குக் காரணந் தான் யாதென்பிரேல்
 கோனாகிச் சாத்திரத்தை யாளு மாண்பார்
 ஏகநிச சந்திர வஸு கூறுகின்றான்:—
 (ஏனானு பவத்தி லிது முடிவாங் கண்டிர்)
 “நாடியிலே அதிர்ச்சியினால் மரண” மென்றான். (13)

கோபத்தால் நாடியிலே அதிர்ச்சி புண்டாம் ;
 கொடுங் கோபம் பேரதிர்ச்சி ; சிறிய கோபம்
 ஆபத்தா மதிர்ச்சியிலே சிறிய தாகும்
 அச்சத்தால் நாடியெலா மகிந்துபோகும்
 தாபத்தால் நாடியெலாம் சிதைந்து போகும்.
 கவலையினால் நாடியெலாந் தழலாய்வேகும்
 கோபத்தை வென்றிடலே பிறவற்றைத்தான்
 கொல்வதற்கு வழியென நான் குறித்திட்டேனே. (14)

கடவுள் எங்கே இருக்கிறார்?

“சொல்லடா ஹரி யென்ற கடவுளெங்கே ?
 சொல்”லென்று ஹிரணியன் தா னுறுமிக் கேட்க,
 நல்ல தொரு மகன் சொல்வான்:—“தூணி லுள்ளான்,
 நாராயணன், துரும்பி லுள்ளான்” என்றான்.
 வல்ல பெருங் கடவுளிலா அணுவொன்றில்லை
 மஹா சக்தி யில்லாத வந்து வில்லை
 அல்ல வில்லை, அல்ல வில்லை, அல்ல வில்லை
 அனைத்துமே தேய்வ மென்ற லல்ல லுண்டோ ? (15)

கேளப்பா சீடனே, கழுதை யொன்றைக்
 “கீழான” பன்றியினைத் தேனைக்கண்டு
 தானைப்பார்த் திருகரமுஞ் சிரமேற் கூப்பிச்
 சங்கர, சங்கர வென்று பணிதல் வேண்டும்;
 கூளத்தை மலத்தினைபும் வணங்கல் வேண்டும்
 கூடிநின்ற பொருளனைத்தின் கூட்டந் தெய்வம்.
 மீளத்தா னிதைத் தெளிவா விரித்துச் சொல்வேன்
 விண்மட்டுங் கடவுளன்று மண்ணு மஃதே. (16)

சுத்த அறிவே சிவமென் றுரைத்தார் மேலோர்
 சுத்த மண்ணும் சிவமென்றே புரைக்கும்வேதம்
 வித்தகனாங் குரு சிவமென்றுரைத்தார் மேலோர்
 வித்தை யிலாப்புலையனு மஃதென்னும் வேதம்.
 பித்தரே அனைத்துயிருங் கடவுளென்று
 பேசுவது மெய்யானாற் பெண்டிரென்றும்
 நித்தநாம தருகினிலே குழந்தை யென்றும்
 நிற்பனவுந் தெய்வமன்றோ, நிகழ்த்து வீரே (17)

உயிர்களெலாந் தெய்வ மன்றிப் பிற வொன்றில்லை;
 ஊர்வனவும் பறப்பனவு நேரே தெய்வம்!
 பயிலு முயிர் வகை மட்டு மன்றி யிங்கு
 பார்க்கின்ற பொருளெல்லாந் தெய்வங் கண்டீர்,
 வெயிலளிக்கு மிரவி, மதி, விண்மீன், மேகம்
 மேலுமிங்கு பல பலவார் தோற்றங் கொண்டே
 இயலுகின்ற ஜடப் பொருள்களனைத்துந் தெய்வம்
 எழுதுகோல் தெய்வ மிந்த எழுத்துந் தெய்வம். (18)

குருக்கள் ஸ்துதி (குள்ளச்சாயி புகழ்)

ஞான குரு தேசிகனைப் போற்று கின்றேன்
 நாடனைத்துந் தானாவான், நலிவி லாதான்,

மோன குரு திருவருளாற் பிறப்பு மாறி
முற்றிலு நா மமர நிலை சூழ்ந்து விட்டோம் ;
தேனணைய பராசக்தி திறத்தைக் காட்டிச்
சித் தினியல் காட்டி மனத் தெளிவு தந்தான்.
வானகத்தை யிவ் வுலகிலிருந்து தீண்டும்
வகை புணர்த்திக் காத்தபிரான் பதங்கள் போற்றி (19)

எப்போதுங் குரு சரண நிலைவாய் நெஞ்சே
எம்பெருமான் சிதம்பர தேசிகன் றுளெண்ணாய்.
முப் பாழுங் கடந்த பெரு வெளியைக் கண்டான்
முக்தி யெனும் வானகத்தே பரிதியாவான்
தப்பாத சாந்த நிலை யளித்த கோமான்
தவ நிறைந்த மாங்கொட்டைச் சாமித் தேவன்
குப்பாய ஞானத்தால் மரண மென்ற
ஞரிர் நீக்கி யெனைக் காத்தான் குமார தேவன்

தேசத் தா ரிவன் பெயரைக் குள்ளச்சாமி,
தேவர் பிரானென் றுரைப்பார் தெளிந்த ஞானி
பாசத்தை யறுத்து விட்டான், பயத்தைச் சுட்டான்,
பாவனையாற் பரவெளிக்கு மேலே தொட்டான்
நாசத்தை யழித்து விட்டான், யமனைக் கொன்றான்
ஞான கங்கை தனை முடிமீ தேந்தி நின்றான்.
ஆசையெனும் கொடிக்கொருதாழ் மரமேபோன்றான்
ஆதியவன் சுடர்பாதம் புகழ்கின் றேனே (21)

வாயினாற் சொல்லிடவு மடங்கா தப்பா
வரிசையுட னெழுதிவைக்க வகையுமில்லை.
ஞாயிற்றைச் சங்கிலியா ளளக்கலாமோ ?
ஞான குரு புகழினை நாம் வகுக்கலாமோ ?

ஆயிர நூ லெழுதிடினு முடிவுறுதாம்
 ஐயனவன் பெருமையை நான் சுருக்கிச் சொல்வேன் :
 காய கற்பஞ் செய்து விட்டா னவன் வாழ்நாளைக்
 கணக் கிட்டு வயதுரைப்பார் யாரு மில்லை. (22)

- குரு தர்சனம்

அன்றொரு நாட் புதுவை நகர் தனிலே கீர்த்தி
 அடைக்கலஞ் சே ரீசுவரன் தர்மராஜா
 என்ற பெயர் வீதியிலோர் சிறியவீட்டில்
 ராஜாரா மையனென்ற நாகைப்பார்ப்பான்
 முன்றனது பிதா தமிழி லுப நிதத்தை
 மொழி பெயர்த்து வைத்ததனைத் திருத்தச் சொல்லி
 என்றனை வேண்டிக் கொள்ள, யான் சென் றுங்கண்
 இருக்கையிலே யங்கு வந்தான் குள்ளச்சாமி. (23)

அப்போது நான் குள்ளச் சாமி கையை
 அன்புடனே பற்றி யிது பேச லுற்றேன் :
 'அப்பனே' தேசிகனே ஞானி யென்பார்
 அவனியிலே சிலர் நினைந் பித்த னென்பார்
 செப்புறு நல் லஷ்டாங்க யோக சித்தி
 சேர்ந்தவனென் றுனைப் புகழ்வார் சிலரென்முன்னே
 ஒப்பனைகள் காட்டாம லுண்மை சொல்வாய்,
 உத்தமனே எனக்கு நினை உணர்த்து வாயே. (24)

யாவனீ? நினக்குள்ள திறமை யென்னே?
 யாதுணர்வாய்? கந்தை சுற்றித் திரிவ தென்னே?
 தேவனைப் போல் விழிப்ப தென்னே? சிறியாரோடும்
 தெருவிலே நாய்க் னொடும் விளையாட் டென்னே?

பாவனையிற் பித்தரைப்போ லலைவ தென்னே ?
 பரமசிவன் போலுருவம் படைத்த தென்னே ?
 ஆவலற்று நின்ற தென்னே ? அறிந்த தெல்லாம்
 ஆரியனே யெனக் குணர்த்த வேண்டுமென்றேன். (25)

பற்றியகை திருகி யந்தக் குள்ளச் சாமி
 பரிந் தோடப் பார்த்தான் ; யான் விடவே யில்லை
 சுற்று முற்றும் பார்த்துப் பின் முறுவல் பூத்தான்
 தூய திருக் கமல பதத் துணையைப் பார்த்தேன்
 குற்ற மற்ற தேசிகனுந் திமிறிக் கொண்டு
 குதித் தோடி யவ்வீட்டுக் கொல்லை சேர்ந்தான்
 மற்றவன் பின் யானோடி விரைந்து சென்று
 வானவனைக் கொல்லையிலே மறித்துக் கொண்டேன்.

உபதேசம்

பக்கத்து வீடிடிந்து சுவர்கள் வீழ்ந்த
 பாழ்மனை யொன் றிருந்த தங்கே பரமயோகி
 ஒக்கத் தன் னருள் விழியா லென்னை நோக்கி
 ஒரு குட்டிச் சுவர் காட்டிப் பரிதி காட்டி
 அக்கணமே கிணற்று ளதன் விம்பங் காட்டி [என்றேன்.
 “அறிதிகொலோ?” எனக் கேட்டான் “அறிந்தேன்”
 மிக்க மகிழ் கொண்டவனுஞ் சென்றான் யானும்
 வேதாந்த மரத்திலொரு வேரைக் கண்டேன். (27)

தேசிகன் கை காட்டி யெனக் குரைத்த செய்தி
 செந்தமிழி லுலகத்தார்க் குணர்த்து கின்றேன்
 வாசியை நீ சும்பகத்தால் வலிபக் கட்டி
 மண்போலே சுவர் போலே வாழ்தல் வேண்டும்

தேசடைய பரிதி புருக் கிணற்றி னுள்ளே
தெரிவது போ லுனக்குள்ளே சிவனைக் காண்பாய்
பேசுவதிற் பயனில்லை, அனுபவத் தாற்
பேரின்ப மெய்துவதே ஞான மென்றான். (28)

கையிலொரு நூலிருந்தால் விரிக்கச் சொல்வேன்
கருத்தை யதிற் காட்டுவேன் ; வாணைக் காட்டி
மையிலகு விழியாளின் காத லொன்றே
வையகத்தில் வாழு நெறி யென்று காட்டி
ஐய னெனக் குணர்த்தியன பலவா ஞானம்
அதற்கவன் காட்டிய குறிப்போ அநந்த மாசும்
பொய்ய நியா ஞான குரு சிதம்ப ரேசன்
பூமி விராயகன் குள்ளச் சாமி யங்கே. (29)

மற்றொரு நாட் பழங் கந்தை யழுக்கு மூட்டை
வள முறவே கட்டியவன் முதுகின் மீது
கற்றவர்கள் பணிந் தேத்துங் கமலப் பாதக்
கருணைமுனி சுமந்துகொண்டென் னெதிரே வந்தான்
சற்று நகை புரிந்தவன் பாற் கேட்க லானேன் :
“ தம்பிரானே, யிந்தத் தகைமை யென்னே ?
முற்று மிது பித்தருடைச் செய்கை யன்றோ ? [நேன்.
மூட்டை சுமந்திடுவ தென்னே ? மொழிவாய்” என்

புன்னகை பூத் தாரி யனும் புகலு கின்றான் :
“ புறத்தே நான் சுமக்கின்றேன் ; அகத்தினுள்ளே,
இன்னதொரு பழங்குப்பை சுமக்கிறாய் நீ ”
என்றுரைத்து விரைந்தவனு மேகவிட்டான்.
மன்னவன் சொற் பொருளின யான்கண்டு கொண்டேன்
மனத்தி னுள்ளே பழம் பொய்கள் வளர்ப்பதாலே

இன்னலுற்று மாந்தரெலா மடிவார் வீணே,
இருதயத்தில் விடுதலையை இசைத்தல் வேண்டும். (31)

சென்றதினி மீளாது மூடரே, நீர்
எப்போதுஞ் சென்றதையே சிந்தைசெய்து
கொன்றழிக்குங் கவலை யெனுங் குழியில் வீழ்ந்து
குமை யாதீர் ; சென்றதனைக் குறித்தல் வேண்டா.
இன்று புதிதாப் பிறந்தோ மென்று நெஞ்சில்
எண்ணமதைத் திண்ணமுற இசைத்துக் கொண்டு
தின்று விளையாடி யின் புற்றிருந்து வாழ்வீர்
அஃதின்றிச் சென்றதையே மீட்டு மீட்டும் (32)

மேன்மேலு நீனைத் தழுதல் வேண்டா—அந்தோ !
மேதை யில்லா மானுடரே மேலு மேலும்
மேன் மேலும் புதியகாற் றெம் முள்வந்து
மேன் மேலும் புதிய வுயிர் விளைத்தல் கண்டீர்,
ஆன்மா வென்றே கருமத் தொடர்பை யெண்ணி
அறிவு மயக்கங் கொண்டு கெடுகின்றீரே—
மான் மாணும் விழியுடையாள் சக்தி தேவி
வசப்பட்டுத் தனை மறந்து வாழ்தல் வேண்டும். (33)

சென்ற வினைப் பயன்க ளெனைத் திண்டமாட்டா
பூதரன் யான் சிவ குமாரன் யானன்றோ ?
நன்றிந்தக் கணம் புதிதாப் பிறந்து விட்டேன்
நான் புதியன், நான் கடவுள் நலவிலாதோன்
என்றிந்த வுலகின் மிசை வாணோர் போலே
இயன் நிலுவார் சித்த ரென்பார் பரம தர்மக்
சூன்றின் மிசை பொரு பாய்ச்ச லாகப் பாய்ந்து,
குறிப் பற்றார் கேடற்றார் சூலை லற்றார் (34)

குறி யனந்த முடையோராய்க் கோடி செய்தும்
 குவலயத்தில் வினைக் கடிமைப் படாதாராகி
 வெறியுடையோன் உமையானே யிடத்திலேற்றோன்
 வேத குரு பரம சிவன் வித்தை பெற்றுச்
 செறிவுடைய பழ வினையா மிருளைச் செற்றுத்
 தீயினைப் போல் மண்மீது திரிவார் மேலோர்,
 அறிவுடைய சீடா, நீ குறிப்பை நீக்கி
 அநந்தமாந் தொழில் செய்தா லமர னாவாய். (35)

கேளப்பா மேற் சொன்ன உண்மை யெல்லாம்
 கேடற்ற மதி யுடையான் குள்ளச் சாமி
 நாளும் பல் காட்டாலும் குறிப்பினாலும்
 நலமுடைய மொழியாலும் விளக்கித் தந்தான்
 தோனைப்பார்த்துக் களித்தல் போலே யன்னான்
 துணை யடிகள் பார்த்து மனங் களிப்பேன் யானே—
 வானைப் பார்த் தின்பமுறு மன்னர் போற்று
 மலர்த் தாளான் மாங்கொட்டைச் சாமி வாழ்க. (36)

கோவிந்த ஸ்வாமி புகழ்

மாங்கொட்டைச் சாமி புகழ் சிறிது சொன்னோம்;
 வண்மை திகழ் கோவிந்த ஞானி, பார்மேல்
 யாங் கற்ற கல்வி யெலாம் பலிக்கச் செய்தான்;
 எம் பெருமான் பெருமையை யிங் கிசைக்கக் கேளீர்,
 திங் கற்ற குண முடையான் புதுவை யூரார்
 செய்த பெருந் தவத்தாலே யுதித்த தேவன்,
 பாங் குற்ற மாங் கொட்டைச் சாமி போலே
 பயிலு மதி வர்ணசிரமத்தே நிற்போன். (37)

அன்பினால் முக்தியென்றான் புத்த னந் நாள் ;
 அதனை யிந்நாட் கோவிந்த ஸாமி செய்தான் ;
 துன்ப முறு முயிர்க் கெல்லாந் தாயைப் போலே
 சுரக்கு மரு ஞடைய பிரான் துணிந்த யோகி ;
 அன்பினுக்குக் கடலைபுந் தான் விழுங்க வல்லான்,
 அன்பினையே தெய்வ மென்பா னன்பே யாவான் ;
 மன் பதைகள் யாவு மிங்கே தெய்வ மென்ற .
 மதியுடையான் கவலை யெனு மயக்கந் தீர்ந்தான். (38)

பொன்னடியா லென் மனையைப் புனித மாக்கப்
 போந் தா னிம் முனி யொரு நாள் இறந்த வெந்தை
 தன்னுருவங் காட்டினான் பின்ன ரென்னைத்
 தரணிமிசைப் பெற்றவனின் வடிவ முற்றான்
 அன்னவன் மா யோகி யென்றும் பரமஞானத்
 தனுபூதி யுடைய னென்று மறிந்து கொண்டேன்
 மன்னவனைக் குரு வென நான் சரணடைந்தேன்
 மரண பய நீங்கினேன் ; வலிமை பெற்றேன். (39)

யாழ்ப்பாணத்து சுவாமியின் புகழ்

கோவிந்த ஸாமி புகழ் சிறிது சொன்னேன்
 குவலயத்தின் விழி போன்ற யாழ்ப்பாணத்தான்
 தேவ் பத மறவாத தீர ஞானி
 சிதம்பரத்து நடராஜ மூர்த்தி யாவான்
 பாவியரைக் கரை யேற்று ஞானத் தோணி
 பரம பத வாயி லெனும் பார்வை யாளன்
 காவி வளர் தடங்கலிலே மீன்கள் பாடிங்
 கழனிசன் சூழ் புதுவையிலே யவனைக் கண்டேன் (40)

தங்கத்தாற் பதுமை செய்து மிரத லிங்கஞ்
சமைத்து மவற் றினி லீசன் தானைப் போற்றுந்
துங்கமுறு பக்தர் பலர் புவி மீதுள்ளார்,
தோழரே பென்னாளு மெனக்குப் பார்மேல்,
மங்களஞ் சேர் திரு விழியா லருளைப் பெய்யும்
வானவர் கோன் யாழ்ப்பாணத் தீசன் றன்னைச்
சங்கர னென் றெப்போது முன்னே கொண்டு
சரண டைந்தா லது கண்டிர் சர்வ சித்தி.

(41)

சுவளைக் கண்ணன் புகழ்

யாழ்ப்பாணத் தையனையென் னிடங் கொணர்ந்தான்
இணை யடியை நந்தி பிரான் முதுகில் வைத்துக்
காழ்ப்பாண கயிலை மிசை வாழ்வான் பார்மேற்
கனத்த புகழ்க் குவளையூர்க் கண்ண னென்பான்
பார்ப்பாரக் குலத் தினிலே பிறந்தான் கண்ணன்
பறையரையும் மறவரையு நிகராக் கொண்டான்
தீர்ப்பான சுருதி வழி தன்னிற் சேர்ந்தான்.
சிவனடியார் இவன்மீது கருணை கொண்டார்

(42)

மஹத்தான முனிவ ரெலாங் கண்ணன் தோழா
வானவ ரெல்லாங் கண்ண னடியா ராவார் ;
மிகத் தானு முயர்ந்த துணிவுடைய நெஞ்சின்
வீரர் பிரான் குவளையூர்க் கண்ணனென்பான்
ஐகத்தினி லோ ருவமை யிலா யாழ்ப்பாணத்து
ஸாமி தனை யிவ னென்றன் மனைக் கொணர்ந்தான்
அசத்தினிலே யவன் பாத மலரைப் பூண்டேன்
“அன்றே யப்போதே வீடதுவே வீடு”

(43)

பாங்கான குருக்களை நாம் போற்றிக் கொண்டோம்
 பாரினிலே பயந் தெளிந்தோம் ; பாச மற்றோம்
 நீங்காத சிவ சக்தி யருளைப் பெற்றோம்
 நிலத்தின் மிசை யமர நிலை யுற்றோ மப்பா
 தாங்காமல் வையகத்தை யழிக்கும் வேந்தர்
 தாரணியிற் பலருள்ளார் தருக்கி வீழ்வார்
 ஏங்காம லஞ்சாம லிடர் செய்யாமல்
 என்று மருள் ஞானியரே யெமக்கு வேந்தர் (44)

பெண் விதேலை

பெண்ணுக்கு விதேலை யென் றிங்கோர் நீதி
 பிறப்பித்தே னதற்குரிய பெற்றி கேளீர்
 மண்ணுக்குள் ளெவ்வுயிருந் தெய்வ மென்றால்
 மனையாளுந் தெய்வ மன்றோ ? மதி கெட்டிரே ?
 விண்ணுக்குப் பறப்பது போற் கதைகள் சொல்வீர்,
 விதேலை யென்பீர், கருணை வெள்ள மென்பீர்,
 பெண்ணுக்கு விதேலை நீ ரில்லை யென்றால்
 பெண்டாட்டி தனை யடிமைப் படுத்தவேண்டிப் (45)

பெண்குலத்தை முழுதடிமைப் படுத்தலாமோ ?
 பின்னிந்த வுலகினிலே வாழ்க்கை யில்லை.
 “கண்டார்க்கு நகைப்” பென்னு முலக வாழ்க்கை
 காதலெனுங் கதையினுடைக் குழப்ப மன்றோ ?

தாய் மாண்பு

உண்டாக்கிப் பாடாட்டி வளர்த்த தாயை
 உமையவ ளென்றறியீரோ, உணர்ச்சி கெட்டிர் ?
 பண்டாய்ச்சி, ஓனாவை:—“அன்னையும் பிதாவும்”
 பாரிடை “முன்னறி தெய்வ” மென்றா ளன்றோ ? 46

தாய்க்குமே விங்கேயோர் தெய்வ முண்டோ ?
தாய் பெண்ணே யல்லனோ ? தமக்கை, தங்கை
வாய்க்கும் பெண் மகவெல்லாம் பெண்ணே யன்றோ ?
மனைவி யொருத்தியை யடிமைப் படுத்தவேண்டித்
தாய்க்குலத்தை முழுதடிமைப் படுத்தலாமோ ?
தாயைப் போலே பிள்ளை யென்று முன்னோர்
வாக்குள தன்றோ ? பெண்மை யடிமை யுற்றால்
மக்களெலா மடிமை யுறல் வியப்பொன்றாமோ ? (47)

வீட்டிலுள்ள பழக்கமே நாட்டி லுண்டாம்
வீட்டினிலே தனக்கடிமை பிற ரா மென்பான் ;
நாட்டினிலே
நாடோறு முயன்றிடுவா னலிந்து சாவான் ;
காட்டிலுள்ள பறவைகள்போல் வாழ்வோமப்பா ;
காதலிங்கே யுண்டாயிற் கவலை யில்லை ;
பாட்டினிலே காதலை நான் பாடவேண்டிப்
பரம சிவன் பா தமலர் பணிகின்றேனே. (48)

காதலின் புகழ்

காதலினால் மானுடர்க்குக் கலவி யுண்டாம்
கலவியிலே மானுடர்க்குக் கவலை தீரும் ;
காதலினால் மானுடர்க்குக் கவிதை யுண்டாம் ;
கான முண்டாஞ் சிற்ப முதற் கலைக ளுண்டாம் ;
ஆதலினாற் காதல் செய்வீர் உலகத் தீரே !
அஃதன்றோ இவ்வுலகத் தலைமை யின்பம்
காதலினாற் சாகாம விருத்தல் கூடும் ;
கவலை போம், அதனாலே மரணம் பொய்யாம். (49)

ஆதி சக்தி தனை யுடம்பில் அரணுங் கோத்தான்
 அயன் வாணி தனை நான் அமர்த்திக் கொண்டான்
 சோதி மணி முகத்தினளைச் செல்வ மெல்லாஞ்
 சுரந் தருளும் விழியானைத் திருவை மார்பில்
 மாதவனு மேந்தினான் வானோர்க் கேளும்
 மாதரீன்பம் போற் பிற்தோ ரின்பமுண்டோ ?
 காதல் செய் மனைவியே சக்தி கண்டர்
 கடவு ணினை அவனாலே பெய்த வேண்டும். (50)

கொங்கைகளே சிவலிங்க மென்று கூறிக்
 கோக் கவிஞன் காளிதாஸனும் பூஜித்தான்
 மங்கைதனைக் காட்டினிலு முடன் கொண்டேகி
 மற்றவட்கா மதி மயங்கிப் பொன் மான் பின்னே
 சிங்க நீகர் வீரர் பிரான் தெளிவின் மிக்க
 புரீதரனுஞ் சென்று பல துன்ப முற்றான்
 இங்கு புனி மிசைக் காவியங்க ளெல்லாம்
 இலக்கிய மெல்லாங் காதற் புகழ்ச்சி யன்றோ ? (51)

நாடகத்திற் காவியத்திற் காதலென்றால்
 நாட்டினர் தாம் வியப் பெய்தி நன்றாமென்பர் ;
 ஊடகத்தே விட்டிலுள்ளே கணற்றோரத்தே
 ஊரினிலே காதலென்றால் உறுமுகின்றார்,
 பாடைசுட்டி யதைக் கொல்ல வழி செய்கின்றார்,
 பாரினிலே காதலெனும் பயிரை மாய்க்க
 மூடரெலாம் பொறுமையினால் விதிகள் செய்து
 முறை தவறி யிட ரெய்திக் கெடுகின்றாரே. (52)

காதலிலே யின்பமெய்திக் களித்து நின்றால்
 கனமான மன்னவர் போ ரெண்ணுவாரோ ?

மாதருடன் மனமொன்றி மயங்கிவிட்டால்
 மந்திரிமார் போர்த் தொழிலை மனங்கொள்வாரோ ?
 பாதி நடுக் கலவியிலே காதல் பேசிப்
 பகலெல்லா மிர வெல்லாங் குருவி போலே
 காதலிலே மாதருடன் களித்து வாழ்ந்தால் -
 படைத்தலைவர் போர்த்தொழிலைக் கருதுவாரோ ? (53)

விதேலைக் காதல்

காதலிலே விதேலை யென் றுங்கோர் கொள்கை
 கடுகி வளர்ந்திடு மென்பார் யூரோப்பாவில்
 மாதரெலாந் தம்முடைய விருப்பின் வண்ணம்
 மனிதருடன் வாழ்ந்திடலா மென்பார் அன்றோ,
 பேதமின்றி மிருகங்கள் கலத்தல் போலே
 பிரியம் வந்தாற் கலந்தன்பு பிரிந்து விட்டால்
 வேதனை யொன்றில் லாதே பிரிந்து சென்று
 வேறொருவன் றனைக் கூடவேண்டு மென்பார் (54)

வீரமிலா மனிதர் சொலும் வார்த்தை கண்டிர் !
 விதேலையாங் காதலெனிற் பொய்மைக் காதல் !
 சோரரைப் போ லாண்மக்கள் புவியின் மீது
 சுவை மிக்க பெண்மை நல முண்ணுகின்றார்
 காரணந்தான் யாதெனிலோ—ஆண்களெல்லாம்
 களவிற்பம் விரும்புகின்றார் —கற்பே மேலென்
 றீரமின்றி யெப்போது முபதேசங்கள்
 எடுத் தெடுத்துப் பெண்களிட மியம்புவாரே ! (55)

ஆணெல்லாங் கற்பை விட்டுத் தவறு செய்தால்
 அப்போது பெண்மைபுங் கற்பழிந் திடாதோ ?

நாணற்ற வார்த்தை யன்றோ? வீட்டைச் சுட்டால்
 நலமான கூரையுந்தா னெரிந்தி டாதோ?
 பேனுமொரு காதலினை வேண்டி யன்றோ
 பெண் மக்கள் கற்புநிலை பிறழுகின்றார்?
 காணுகின்ற காட்சியெலா மறைத்து வைத்துக்
 கற்புக் கற்பென் றுலகோர் கதைக்கின்றாரே! (56)

ஸர்வ மத ஸம ரஸம்

கோவிந்த ஸ்வாமியுடன் ஸம்பாஷணை.

மீளவு மங் கொரு பகலில் வந்தா னென்றன்
 மனை யிடத்தே கோவிந்த வீரஞானி
 ஆள வந்தான் பூமியினை யவனி வேந்தர்
 அனைவருக்கு மேலானான் அன்பு வேந்தன்
 நாளைப் பார்த்தொளிந்தரு நன் மலரைப் போலே
 நம்பிரான் வரவுகண்டு மன மலர்ந்தேன் :
 “வேளையிலே நமதுதொழில் முடித்துக் கொள்வோம்,
 வெயிலுள்ளபோதிலே யுலர்த்திக்கொள்வோம், (57)

காற்றுள்ள போதே நான் தூற்றிக் கொள்வோம் ;
 கனமான குருவை யெதிர் கண்ட போதே
 மாற்றான அஹந்தையினைத் துடைத்துக்கொள்வோம்
 மலமான மறதியினை மடித்துக் கொள்வோம்,
 கூற்றான அரக்கருயிர் முடித்துக் கொள்வோம்,
 குலைவான மாயைதனை யடித்துக் கொள்வோம்,
 பேற்றுவே குருவந்தான் இவன் பால் ஞானப்
 பேற்றை யெல்லாம் பெறுவோம் யாம்” என்றனானே

சுந்தித்து :—“மெய்ப் பொருளை யுணர்த்தா யையே
தேய்வென்ற மரணத்தைத் தேய்க்கும் வண்ணம்
வந்தித்து நினைக் கேட்டேன் கூறாய் என்றேன்.
வானவனாங் கோவிர்த ஸாமி சொல்வான் :—

“அந்தமில்லா மாதேவன் கயிலை வேந்தன்
அரவிர்த சரணங்கள் முடிமேற் கொள்வோம் ;
பந்தமில்லை, பந்தமில்லை ; பந்தமில்லை ;
பயமில்லை ; பயமில்லை ; பயமே யில்லை. (59)

அதுவே நீயென்பது முன் வேத வோத்தாம் ;
அதுவென்று லெதுவென நா னறையக் கேளாய்
அதுவென்றால் முன்னிற்கும் பொருளிணுமம் ;
அவனியிலே பொருளெல்லா மதுவாம் ;—நீயும்
அதுவன்றிப் பிறிதில்லை ; ஆதலாலே
அவனியின் மீ தெது வரினு மசைவுறாமல் ;
மதுவுண்ட மலர்மலை யிராமன் தானே
மனத்தினிலே நிறுத்தி யிங்கு வாழ்வாய் சீடா. (60)

பாரான உடம்பினிலே மயிர்களைப் போற்
பலப்பலவாம் பூண்டு வரு மியற்கையாலே ;
நேராக மானுடர் தாம் பிறரைக் கொல்ல
நினையாமல் வாழ்ந்திட்டாலுழுதல் வேண்டா,
காரான நிலத்தைப் போய்த் திருத்த வேண்டா ;
கால்வாய்கள் பாய்ச்சுவதிற் கலகம் வேண்டா ;
சீரான மழை பெய்யுந் தெய்வமுண்டு ;
சிவன் செத்தாலன்றி மண்மேற் செழுமைபுண்டு. (61)

ஆதலால் மானிடர்கள் களவை விட்டால்
அனைவருக்கு முழைப்பின்றி; யுணவுண்டாகும்

பேதமிட்டுக் கலகமிட்டு வேலிகட்டிப்
 பின் னதற்குக் காவலென்று பேருமிட்டு
 நீதமில்லாக் கள்வர் நெறி யாயிற்றப்பா !
 நீனைக்குங் கா லிது கொடிய நிகழ்ச்சியன்றோ ?
 பாத மலர் காட்டி நீனை யன்னை காத்தாள்
 பாரினிலித் தரும நீ பசுருவாயே. (62)

ஒரு மொழியே பலமொழிக்கு மிடங் கொடுக்கும் ;
 ஒரு மொழியே மலமொழிக்கு மொழிக்கு மென்ற
 ஒரு மொழியைக் கருத்தினிலே நிறுத்தும் வண்ணம்
 ஒரு மொழி “ ஓம் நமச் சிவாய ” வென்பர்
 “ ஹரி ஹரி ” யென்றிடினு மதே, “ ராம, ராம ”
 “ சிவ, சிவ ” ; வென்றிட்டாலு மஃதே யாகும் ;
 தெரி வுறவே “ ஓம் சக்தி ” யென்று மேலோர்
 ஜெபம் புரிவ் தப் பொருளின் பெயரே யாகும். (63)

ஸாரமுள்ள பொருளனை நான் சொல்லி விட்டேன்
 சஞ்சலங்க ளினி வேண்டா சரதந் தெய்வம்
 ஈரமிலா நெஞ்சடையார் சிவனைக் காணர்,
 எப்போது மருளை மனத் திசைத்துக் கொள்வாய் ;
 வீரமிலா நெஞ்சடையார் சிவனைக் காணர் ;
 எப்போதும் வீரமிக்க வினைகள் செய்வாய்
 பேருயர்ந்த ஏஹோவா, அல்லா நாமம்
 பேனுமவர் பதமலரும் பேணல் வேண்டும். (64)

பூமியிலே கண்ட மைந்து மதங்கள் கோடி !
 புத்த மதம், சமண மதம், பார்வரி மார்க்கம்,
 சாம்பென யேசு பதம் போற்று மார்க்கம்,
 ஸநாதன மாம் ஹிந்து மதம் ; இஸ்லாம் ; யூதம் ;

நாம முயர் சீனத்துத் “தாவு” மார்க்கம்;
 நல்ல “கண்பூசி” மத முதலாப் பார்மேல்;
 யாமறிந்த மதங்கள் பல வுளவா மன்றே;
 யாவினுக்கு முட் புதைந்த கருத்திங் கொன்றே. (65)

பூமியிலே வழங்கி வரு மதத்துக் கெல்லாம்
 பொருளினை நாமங் கெடுத்துப் புகலக் கேளாய்;
 சாமி நீ ; சாமி நீ ; கடவுள் நீயே;
 தத்வமவ்வி ; தத்வமவ்வி ; நீயே யஃதாம்;
 பூமியிலே நீ கடவு ளில்லையென்று
 புகல்வது நின் மனத்துள்ளே புகுந்த மாயை
 சாமி, நீ அம்மாயை தன்னை நீக்கி
 ஸதாகாலம் “சிவோஹ்” மென்று ஸாதிப்பாயே. (66)

